

मोरचाबंदी स्त्री. (फा.) 1. गढ़ या किले के चारों ओर खाई खोदकर शत्रु सेना से सुरक्षित रहते हुए युद्ध करने की तैयारी, मोर्चा बनाना 2. राज. किसी राजनैतिक दल या उसकी नीतियों के विरुद्ध संघटित होकर संघर्ष करने की तैयारी।

मोरचाल पुं. (तद्.) युद्ध के समय खोदा गया वह गड़ढा या खाई जिसमें छिपकर शत्रु पर गोली चलाई जाती है **स्त्री.** (देश.) एक प्रकार की कसरत।

मोरछड़ पुं. (देश.) मोरछल।

मोरछल पुं. (देश.) मोरपंखों को मिलाकर बनाया हुआ चँवर।

मोरछली पुं. (देश.) वह जो मोरछल बनाता है या जो देवताओं, राजाओं, संतों आदि पर चँवर डुलाता हो **वि.** मोरपंखीय चँवर डुलाने वाला।

मोर-छाँह पुं. (देश.) मोरछल।

मोर-जुटना पुं. (देश.) एक प्राचीन जड़ाऊ आभूषण जिसके दोनों ओर मोर बने होते हैं तथा बीच का भाग गोल बेंदे के समान होता है।

मोरट पुं. (तत्.) 1. ईख की जड़ 2. ब्याई हुई गाय का सात दिन का दूध 3. अंकोल का फूल 4. कर्णपुष्प नामक लता।

मोरटक पुं. (तत्.) 1. सफेद खैर 2. दे. मोरट।

मोरटा स्त्री. (तत्.) मूर्वा लता।

मोरध्वज पुं. (तत्.) एक प्रसिद्ध पौराणिक धार्मिक राजा जिसने सिंह रूपधारी भगवान विष्णु द्वारा भोजनार्थ याचना करने पर अपने पुत्र को आरा से चीरकर भक्तिपूर्वक उन्हें समर्पित किया और बाद में वरदान प्राप्त किया।

मोरन स्त्री. (देश.) 1. मोड़ने की क्रिया या भाव 2. पुं. दूध, दही, शक्कर को मिलाकर बना एक पदार्थ, बिलोया, श्रीखंड, शिखरन।

मोरना स.क्रि. (देश.) मथे हुए दही से मक्खन निकालना।

मोरनाच पुं. (देश.) एक प्रकार का वह नृत्य जिसमें खड़े खड़े या घुटनों के बल कुछ बैठकर इस तरह नाचा जाता है कि नृत्य करने वालों की शारीरिक आकृति की चेष्टाएँ मोर की सी हो जाती हैं।

मोरनी स्त्री. (देश.) 1. मादा मोर 2. नथ आदि आभूषणों की लटकन जिसका आकार प्रायः मोर जैसा होता है 3. लाक्ष. मोरनी जैसी चाल चलने वाली या ठुमुक-ठुमक कर गमन करने वाली बनी ठनी सुंदरी युवती।

मोरपंख पुं. (देश.) 1. मोर पक्षी का पर या पंख 2. मोर के परों से निर्मित की गई कलगी।

मोरपंखी वि. (देश.) 1. मोर के पंख के रंग का, बहुत गहरा चमकीला नीला पुं. गहरा चमकीला नीला रंग **स्त्री.** 1. वह नौका जिसके अग्रिम भाग में मोर की सी आकृति बनी होती है 2. एक तरह का हाथ से हवा डुलाने का छोटा पंखा जो खोलने पर मंडलाकार हो जाता है 3. एक गहरे हरे रंग का वृक्ष जो पुष्पित न होने पर भी शोभा के लिए उद्यानों में लगाया जाता है।

मोरपंखा पुं. (देश.) मोर का पर या पंख जो प्रायः सिर पर बालों के बीच या पगड़ी के साथ खोसा जाता है।

मोरपाँव पुं. (देश.) बावर्चीखाने की मेज पर गड़े हुए लोहे के छड़ जिस पर मांस के बड़े बड़े टुकड़े लटकाए हुए होते हैं।

मोरम पुं. (देश.) 1. गेरुए या लाल रंग की मोटे या पतले दानों वाली बालू जो पहाड़ी पत्थरों को तोड़कर बनायी जाती है तथा मकान बनाने में सीमेंट के साथ प्रयुक्त की जाती है 2. गेरुए रंग की पहाड़ी पतली कंकड़ी जो सड़कों पर बिछाई जाती है।

मोर-मुकुट पुं. (तद्.+तत्.) 1. वह मुकुट जो मोरपंखों से युक्त हो 2. मोर के पंखों से बनाया गया मुकुट।

मोरवा पुं. (देश.) 1. नाव की किलवारी में बाँधी जाने वाली वह रस्सी जिससे पतवार का काम लेते हैं पुं. मोरपक्षी।